

30th July 1965]

கிடைப்பதில்லை. அம்மாதிரி நிறுத்தப்படுகிற இடத்தை மாற்றினால் என்ன என்று தான் திரு. முருகையன் அவர்கள் கேள்வி கேட்டார்கள். பிரயாணிகளுக்கு உணவு கிடைக்க வசதியாக இருக்கும் இடத்தில் பஸ்களை நிறுத்துவதற்கு அரசாங்கம் ஏற்பாடு செய்யுமா?

கனம் திரு. ஆர். வெங்கட்டராமன் : இதைப்பற்றி தனியாக கடிதம் எழுதி அனுப்பினால் சர்க்கார் அதைப்பற்றி பரிசீலனை செய்யும்.

திரு. வெ. கிருஷ்ணமூர்த்தி : சென்னையிலிருந்து தஞ்சாவூர், நாகப்பட்டினம், சேலம் முதலிய இடங்களுக்குப் போகின்ற பஸ்கள் சுமார் 8 இருக்கும், இவைகள் எல்லாம் கடலூரில், இந்த ஒரே இடத்தில் தான் வந்து நிற்கின்றன. சில நேரங்களில் இட நெருக்கடி காரணமாகப் பிரயாணிகளுக்குச் சரியானபடி உணவு கிடைப்பதில்லை. கனம் அமைச்சர் அவர்கள் இரண்டு வருடங்களுக்கு முன்னால் இதே சபையில் கடலூரில் தனியாக ஒரு பஸ் ஸ்டான்ட் கட்டுகிறோம், ஹோட்டல் போன்ற வசதிகளுடன் ஒரு புதிய பஸ் ஸ்டான்ட் கட்டுகிறோம் என்று 1963-ம் வருடம் பட்ஜெட் உரையில், மேஜை மீது வைத்த குறிப்பின் மீது சொல்லியிருக்கிறார்கள். இப்போது இரண்டு வருடங்களாகியும் தனியாக இந்த பஸ் ஸ்டான்ட் அமைக்கவில்லை. இதற்கு என்ன காரணம் என்பதைச் சொல்வார்களா?

கனம் திரு. ஆர். வெங்கட்டராமன் : ஹோட்டல் வைக்க வேண்டும் என்று சர்க்கார் சொல்லவில்லை. பஸ் ஸ்டான்ட் கட்ட வேண்டும் என்று சொல்லியிருக்கிறது. நிதி வசதி கிடைத்தவுடன் பஸ் ஸ்டான்ட் அமைக்கப்படும்.

பெட்ரோல் சுத்திகரிப்பு நிலையம்

* 36 கேள்வி.—திரு. கி. நாராயணசாமி பிள்ளை : கனம் கைத் தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) நமது மாநிலத்தில் பெட்ரோல் சுத்திகரிப்பு நிலையம் ஒன்று நிறுவும் திட்டம் எந்த அளவுக்கு இதுவரை நிறைவேற்றப் பட்டுள்ளது?

(இ) மத்திய அரசாங்கம் அதற்காக ஒதுக்கியுள்ள நிதி எவ்வளவு?

THE HON. SRI R. VENKATARAMAN : (a) The Site Selection Committee appointed by the Government of India to investigate and recommend a place for the establishment of an oil refinery in Madras State has selected the Manali village near Madras for the establishment of the oil refinery. The lands are under acquisition.

(b) This Government have no further information.